

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ బ్రహ్మతంత్రస్వతంత్రస్వామి అనుగృహీతం  
॥ శ్రీ దివ్యసూరిస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ దివ్యసూరిస్తోత్రం ॥

శ్రీమాన్ వేంకటనాథార్యః కవితార్కికకేసరీ |  
వేదాంతాచార్యవర్యో మే సన్నిధతాం సదా హృది ॥

శ్రీమల్లక్ష్మణయోగీంద్రసిద్ధాంతవిజయధ్వజం |  
విశ్వామిత్రకులోద్భూతం వరదార్యమహం భజే ॥

పర్యాయభాష్యకారాయ ప్రణతార్తిం విధూన్వతే |  
బ్రహ్మతంత్రస్వతంత్రాయ ద్వితీయబ్రహ్మణే నమః ॥

శ్రీమద్ వేదాంతసిద్ధాంతస్థాపనానిత్యదీక్షితం |  
శ్రీమన్ నారాయణం వందే భాంతం సూరిగురూత్తమైః ॥ 1 ॥

తులాయాం శ్రవణే జాతం కాంచ్యాం కాంచనవారిజాత్ |  
ద్వాపరే పాంచజన్యాంశం సరోయోగినమాశ్రయే ॥ 2 ॥

తులాశ్రవిష్టాసంభూతం భూతం కల్లోలమాలినః |  
తీరే పుల్లోత్పలాత్ మల్లపుర్యాం ఈడే గదాంశకం ॥ 3 ॥

తులా శతభిషగ్జాతం మయూరపురికైరవాత్ |  
మహాంతం మహదాఖ్యాతం వందే శ్రీనందకాంశకం ॥ 4 ॥

మఖాయాం మకరే మాసే చక్రాంశం భార్గవోద్భవం |  
మహీసారపురాధీశం భక్తిసారమహం భజే ॥ 5 ॥

వైశాఖే తు విశాఖాయాం కురుకాపురికారిజం |  
పాండ్యదేశే కలేరాదౌ శరారిం సైన్యపం భజే ॥ 6 ॥

చైత్రే చిత్రా సముద్భూతం పాండ్యదేశే గణాంశకం |  
శ్రీపరాంకుశసద్భక్తం మధురం కవిమాశ్రయే || 7 ||

కుంభే పునర్వసూభవం కేరళే కోళపట్టణే |  
కౌస్తుభాంశం ధరాధీశం కులశేఖరమాశ్రయే || 8 ||

జ్యేష్ఠే స్వాతీభవం విష్ణురథాంశం ధన్వినఃపురే |  
ప్రపద్యే శ్వశురం విష్ణోః విష్ణుచిత్తం పురఃశిఖం || 9 ||

ఆషాఢే పూర్వఫల్గున్యాం తులసీకాననోద్భవాం |  
పాండ్యే విశ్వంభరాం గోదాం వందే శ్రీరంగనాయికాం || 10 ||

కోదండే జ్యేష్ఠనక్షత్రే మండంగుడిపురోద్భవం |  
చోళోర్వాం వనమాలాంశం భక్తాంఘ్రిరేణుమాశ్రయే || 11 ||

కార్తికే రోహిణీజాతం శ్రీపాణం నిచుళాపురే |  
శ్రీవత్సాంశం గాయకేంద్రం మునివాహనమాశ్రయే || 12 ||

కార్తికే కృత్తికాజాతం చతుష్కవిశిఖామణిం |  
షట్పబంధకృతం శార్ఙ్గమూర్తిం కలియమాశ్రయే || 13 ||

జ్యేష్ఠే అనూరాధాసంభూతం వీరనారాయణే పురే |  
గజవక్త్రాంశమాచార్యం ఆద్యం నాథమునిం భజే || 14 ||

ఆషాఢే చ ఉత్తరాషాఢసంభూతం తత్ర వై పురే |  
సింహాననాంశం విఖ్యాతం శ్రీ యామున మునిం భజే || 15 ||

చైత్రార్ద్రా సంభవం విష్ణోః దర్శనస్థాపనోత్సుకం |  
తుండీరమండలే శేషమూర్తిం రామానుజం భజే || 16 ||

తులాయాం వేంకటాద్రౌ తు పూర్వాషాఢా సముద్భవం |  
కురుకేశం ప్రచండాంశం వందే శ్రీశైలపూర్ణజం || 17 ||

చైత్రే చిత్రోద్భవం కాంచ్యాం దేవరాజగురోః సుతం |  
సుభద్రాంశం గురూత్తంసం వాత్స్యం వరదమాశ్రయే || 18 ||

చైత్రార్ద్రా సంభవం కాంచ్యాం సుప్రతిష్ఠాంశమద్భుతం |  
వందే రామానుజార్యం శ్రీనిగమాంతగురోర్గురుం || 19 ||

నభస్య మాసి శ్రోణాయాం అనంతార్యగురూద్భవం |  
శ్రీవేంకటేశఘంటాంశం వేదాంతగురుమాశ్రయే || 20 ||

శ్రవణే మాసి రోహిణ్యాం జాతం వేంకటదేశికాత్ |  
విశ్వామిత్రాన్వయాభీందుం వరదార్యమహం భజే || 21 ||

బ్రహ్మతంత్రస్వతంత్రోక్తం దివ్యసూరివరస్తుతిం |  
యః పఠేత్ ప్రాతః ఉత్థాయ స భవేత్ వైష్ణవోత్తమః || 22 ||

ఆచార్యానుగ్రహాత్ సద్యః సర్వపాపైః ప్రముచ్యతే |  
దృష్టే మనోరథాన్ ప్రాప్య త్వదృష్టే మోక్షమాప్నుయాత్ || 23 ||

|| శ్రీ దివ్యసూరిస్తోత్రం సమాప్తం ||